

एक नजर में



145 तपस्वियों का किया सम्मान

उज्जैन। सकल जैन समाज की प्रतिनिधि संस्था अंतरराष्ट्रीय जैना ग्लोबल धार्मिक एवं पारमार्थिक न्यास द्वारा जैन तीर्थ अभ्युदय पुरम में 8 उपास से लेकर 41 तप करने वाले 145 तपस्वियों को सम्मानित किया गया। अखिल भारतीय जैन श्वेतांबर मालवा महासंघ के उपाध्यक्ष अनिल दशहर, अंतरराष्ट्रीय अध्यक्ष विजय सुराणा, राष्ट्रीय अध्यक्ष सुधीर पावेवा धार एवं ट्रस्ट के सदस्यों दिनेश जैन सुपरफर्मा, संजय बापना, अजेश कोठारी, संजय मेहता, जयतीलाल फाफरिया, अमित सुर्या, अजय गिरिया, सुनील जैन दोशी, प्रवीण काकरिया ने तपस्वियों का बहुमान तिलक लगाकर, मोती माला, दुपट्टा पहनाकर और प्रतीक स्वरूप तपस्वियों के नाम का मोमेटो प्रदान कर दिया। सर्वश्रेष्ठ पार्श्व प्रभु की तस्वीर के सामने दीप प्रज्वलित कर कार्यक्रम का शुभारंभ अतिथियों और ट्रस्टियों द्वारा किया गया। पश्चात महिलाओं द्वारा मंगलाचरण प्रस्तुत किया गया। स्वागत भाषण अध्यक्ष विजय सुराणा ने देते हुवे बताया कि जिलों और प्रदेशों में शीघ्र पदाधिकारियों का मनोनयन किया जा रहा है, विदेशों में भी गठन होने जा रहा है। महासचिव सुनील जैन दोशी ने जैना ग्लोबल के कार्यों की जानकारी प्रदान करते हुवे भविष्य में किए जाने वाले कार्यक्रमों की जानकारी दी। इस अवसर पर समाज के गणमान्य सदस्य उपस्थित रहे। संचालन ट्रस्टी अजय गिरिया एडवोकेट ने किया। आभार ट्रस्टी अमित सुर्या ने माना।



बेस्ट गरबा में नवरंग उमा सांझी प्रथम

उज्जैन। महाकाल की नगरी उज्जैन में शारदीय नवरात्र के उपलक्ष्य में एलिमेंट ह्रींस वलब द्वारा महिलाओं के गरबा महोत्सव का आयोजन किया गया। गरबा महोत्सव में हिस्सा लेने वाली करीब 60 महिलाओं के 2 रुपयों में प्रतियोगिता आयोजित की गई। जिसमें टीम कलरफुल डाइया वाइबस ने बेस्ट ड्रि में प्रथम पुरस्कार प्राप्त किया तथा नवरंग उमा सांझी युपु ने प्रथम स्थान प्राप्त किया। कार्यक्रम संयोजक आशु नागर, नीलू टकसाली ने बताया कि गरबे में मुख्य अतिथि स्त्रीसंग विशेषज्ञ सतिंदर कौर सलुजा रही। आयोजिकाओं द्वारा डॉ. सलुजा का दुपट्टा और मोतियों की माला से स्वागत किया गया। वलब की निर्देशिका आशु नागर एवं नीलू टकसाली ने बताया कि गरबा प्रतियोगिता में भाग लेने वाली प्रत्येक महिलाओं को डॉ. सलुजा द्वारा शानदार गिफ्ट देकर सम्मानित किया गया। साथ ही सभी महिलाओं के साथ डॉ. सलुजा द्वारा भी गरबा किया गया। रंग बिरंगे परिधानों से सजीधनी महिलाओं के लिए सेल्फी पॉइंट भी रखा गया था। नवरंगों के चलते गरबा में भाग लेने वाली सभी महिलाओं के लिए फलाहारी नाश्ता एवं फलाहारी भोजन का आयोजन किया गया था।



3 को नानाखेड़ा पर होगा रावण का दहन

उज्जैन। नानाखेड़ा दशहरा महोत्सव समिति द्वारा 3 अक्टूबर को 101 फीट ऊंचे रावण का दहन किया जाएगा। रंगारंग आतिशबाजी के साथ होने वाले रावण दहन समारोह में भगवान राम लक्ष्मण की सवारी मुख्य आकर्षण रहेगी। समिति संयोजक अभिषेक सिंह सिसौदिया ने बताया कि रावण दहन स्थल का भूमिपूजन 25 सितंबर को मुख्य अतिथि के रूप में मौजूद नारायण यादव, विशेष अतिथि कलावती यादव, समिति अध्यक्ष डॉ. प्रकाश रघुवंशी, रवि सोलंकी, मंडल अध्यक्ष सतीश सिदल, पार्श्व गोपाल अग्रवाल, यशवंत पटेल, सुरेंद्र काबरा, विजय बांगड़ एवं समाज सेवी रोशन यादव द्वारा किया गया। इस अवसर पर तरुण धवन, उदय कानेरकर, रोमिल सिंह सिसौदिया, सुनील मरमट, संजय जोशी, मुकेश यादव, इंदुजीत गौड़, आनंद गलापुरे, समीर श्रीवास्तव, हिमांशु परमार, विनोद पोवाल, दीपु मरमट, भविष्य पाटीदार मौजूद थे। नानाखेड़ा दशहरा महोत्सव समिति द्वारा बुराई पर अखंड के प्रतीक रावण दहन का यह 21वां वर्ष है।



सर्वप्रयास का दायित्व ग्रहण समारोह हुआ

उज्जैन। सर्व प्रयास सामाजिक संस्था नागदा द्वारा उज्जैन में नई शाखा प्रारंभ की गई। संस्था अध्यक्ष ज्योति शर्मा बुजवासी ने बताया कि यह संस्था की पांचवी शाखा है। संस्था आर्थिक रूप से गरीब जरूरतमंद पितृ विहीन बालिकाओं के लिए अभिभावक का काम करती है। नई शाखा का शुभारंभ किया गया है। उज्जैन शहर की प्रभारी शशि कला धूत, सह प्रभारी निर्मला शर्मा, उषा जाट, शकुंतला कुशवाहा, अनिता जोशी को नियुक्त किया। कार्यक्रम में संस्था अध्यक्ष ज्योति शर्मा, कुमुद पायल ओझा, अनिता पंड्या, सीमा ओझा, संगीता भारद्वाज, विद्या तिवारी, काजल तिवारी, किरण शर्मा, प्रतिभा भावे, राधा वर्मा उपस्थित थीं।

कन्या पूजन की तैयारियां अंतिम दौर में



उज्जैन। लोकमान्य तिलक महाआयोजन समिति के संयोजक और विधायक अनिल जैन कालुहेड़ा के नेतृत्व में आयोजन समिति के द्वारा उज्जैन उत्तर विधानसभा के 121 स्थान पर 25000 से अधिक कन्याओं का पूजन कर भाग लगाया जाएगा। सहसंयोजक जगदीश पांचाल ने बताया कि संस्था के द्वारा समाज के प्रत्येक वर्ग को जोड़कर इस महाआयोजन में अपने सहभागिता करने हेतु उनको भी विशेष रूप से इन कार्यक्रमों में जोड़ा जा रहा है। इस हेतु नगर के लगभग 5000 कार्यकर्ता प्रत्येक परिवार में जाकर बालिकाओं का पंजीयन कर उनको आमंत्रण का कार्ड देकर आए हैं। इस अभियान में प्रमुख रूप से अशोक केशववास, ऋषि वर्मा, सोनल जोशी, सुभाष डोडिया, पवन विश्वकर्मा, विजय दीक्षित, विक्रम ठाकुर, करुणा आनंद जैन, अजय तिवारी, रिशेठ जटिया, विजय चौहान, आशीष जादव सहित अनेक प्रमुख कार्यकर्ता लगे हैं। कार्यक्रम 28 सितंबर को प्रातः 9.30 बजे उज्जैन उत्तर के विभिन्न 121 स्थलों पर संपन्न होगा।

सिंहस्थ कार्यों की रिपोर्ट, पोर्टल पर होगी अपलोड, कोताही बरती तो नौकरी का कम कर देंगे लोड

सिंहस्थ निर्माण कार्यों की गुणवत्ता सुनिश्चित करने के निर्देश, हर माह दो बार निरीक्षण, उज्जैन कमिश्नर व सिंहस्थ मेला अधिकारी आशीष सिंह ने ली बैठक



उज्जैन। सिंहस्थ मेला अधिकारी और संभोग आयुक्त आशीष सिंह जिस काम के लिए जाने जाते हैं। वह काम उन्होंने आते ही प्रारंभ कर दिया है। अधिकारियों की बैठक में

सिंह ने कहा कि निर्माण कार्यों को गंभीरता पूर्वक करें। सिंहस्थ के मद्देनजर होने वाले सभी कार्य बहुत जरूरी हैं, इसमें कोई कोताही नहीं बरते, सारे निर्माण कार्य की

रिपोर्ट सीधे पोर्टल पर अपलोड होगी और किसी ने गलती की तो कड़ी कार्रवाई की जाएगी। सिंहस्थ 2028 के लिए उज्जैन में चल रहे निर्माण कार्यों की गुणवत्ता



सुनिश्चित करने के लिए संभागायुक्त एवं सिंहस्थ मेला अधिकारी आशीष सिंह ने गुरुवार को अधिकारियों को पुष्पा निर्देश दिए। प्रशासनिक संकुल भवन में आयोजित बैठक में उन्होंने कहा कि सभी निर्माण कार्य शासन की गाइडलाइन के अनुसार समय पर और गुणवत्तापूर्ण पूरे किए जाएं। संभागायुक्त सिंह ने विभिन्न विभागों के अधिकारियों को रैंडम आधार पर निर्माण स्थलों का निरीक्षण करने के

लिए जिम्मेदारी सौंपी। अधिकारियों को निर्देश दिए गए कि 10 और 25 तारीख को निरीक्षण कर रिपोर्ट सिंहस्थ पोर्टल पर अपलोड कर अपलोड की जाए। कलेक्टर रौशन कुमार सिंह ने भी अधिकारियों को चेतावनी दी कि निरीक्षण रिपोर्ट में क्रांस चेक भी किया जाएगा। लापरवाही पाए जाने पर संबंधित अधिकारियों के खिलाफ अनुशासनात्मक कार्रवाई होगी।

बारिश का दौर लगभग खत्म हो गया है और अब सिंहस्थ निर्माण कार्यों में तेजी आना बेहद जरूरी है। जो निर्माण कार्य प्रारंभ हो गए हैं। उनकी मॉनिटरिंग कमिश्नर से लेकर कलेक्टर द्वारा की जा रही है और दोनों अधिकारी कभी भी कहीं भी निरीक्षण के लिए पहुंच सकते हैं। बीते दिन जैसे कलेक्टर रात में निर्माण कार्य देखने निकल पड़े और कार्य नहीं पाए जाने पर एक लाख का जुर्माना कर डाला ऐसे ही कमिश्नर आशीष सिंह भी कभी भी कहीं भी कार्य देखने पहुंच सकते हैं। बैठक और अवलोकन लगातार होता रहेगा। ऐसे में सिंहस्थ की जिम्मेदारी जिन अधिकारियों की कंधे पर हैं उन्हें गंभीरता पूर्वक कार्य करना होगा वरना गाज गिर सकती है।

वाकणकर ब्रिज और नवीन विश्रामगृह का निरीक्षण

सिंहस्थ मेला अधिकारी आशीष सिंह के निर्देशों के पालन में जिला पंचायत के मुख्य कार्यपालन अधिकारी श्रेयांस कुमट ने गुरुवार को हरिफाटक से रिंगरोड (दाउरखेड़ी) पर क्षिपा नदी समानांतर वाकणकर ब्रिज (240 मीटर टू लें) का निरीक्षण किया। सहन क्षमता यंत्र से जांच करवाई। सिंहस्थ के अंतर्गत उज्जैन आने वाले प्रमुख मार्गों चंद्रखेड़ी, सोडग, पंथपलई और नरवर पर चार नए विश्रामगृह बनाए जा रहे हैं। प्रत्येक के निर्माण के लिए 3 करोड़ 44 लाख रुपये की प्रशासकीय स्वीकृति प्रदान की गई है। लोक निर्माण विभाग के ब्रिज कार्यपालन यंत्री पीएस पंत ने उज्जैन-बड़नगर मार्ग पर रेलवे समग्र क्रमांक 23 ओवरब्रिज का निरीक्षण किया और अधिकारियों को कार्य समयसीमा में पूर्ण करने के निर्देश दिए। निरीक्षण के दौरान लोक निर्माण विभाग, पीआईयू और जिला पंचायत के अधिकारी मौजूद थे। संभागायुक्त सिंह ने स्पष्ट किया कि गुणवत्ता से कोई समझौता नहीं होगा। अधिकारी हर पखवाड़े निरीक्षण करेंगे और रिपोर्ट सीधे पोर्टल पर अपलोड की जाएगी। किसी भी निर्माण कार्य में लापरवाही पाई गई तो जिम्मेदार अधिकारी के खिलाफ कड़ी कार्रवाई की जाएगी।

ईरानी गैंग के बदमाशों ने पुलिसकर्मी बनकर ठगे थे आभूषण

उज्जैन। आज वहां पर है किराना व्यापारी के साथ पुलिसकर्मी बनकर आभूषण ठगने वाले ईरानी गैंग के एक बदमाश को पुलिस ने गिरफ्तार कर लिया है। उसकी निशानदेही पर 2.90 लाख कीमत की चैन और अंगूठी बरामद की गई है। बदमाश का दूसरा साथी फरार है। जिसकी तलाश की जा रही है।



21 अगस्त को बड़नगर स्थित अरविंद पथ पर रहने वाले 75 वर्षीय अमृतलाल पिता नाथूलाल जैन दो पहिया वाहन से गांधी चौक की ओर जा रहे थे। उसी दौरान 2 लोगों ने उन्हें रोका और खुद को पुलिसकर्मी बताते हुए आई कार्ड दिखा। दोनों ने आगे वारदात होने और चौकंग का भय दिखाते हुए चैन-अंगूठी उतारकर

सुरक्षित रखने की बात कही। अमृतलाल जैन कुछ समझ नहीं पाये, उन्होंने भयभीत होते हुए चैन-अंगूठी उतार ली। दोनों ने कागज में बांधी और वापस थमाकर गायब हो गये। व्यापारी घर पहुंचे और कागज का भय पुडिया खोली तो उसमें मिट्टी भरी होना पाई।

और सीसीटीवी कैमरों के फुटेज देखे। जिसमें बदमाश दिखाई दिये, लेकिन बदमाश गिरफ्तार नहीं आ सके। पांच माह बाद पता चला कि पान बिहार पुलिस ने ईरानी गैंग के बदमाश को पकड़ा है। बड़नगर थाना प्रभारी ने व्यापारी अमृतलाल जैन के साथ हुई वारदात में सामने आये फुटेज से उक्त बदमाश का मिलान किया। जिसमें वह शामिल होना सामने आया। जिसकी फार्मल गिरफ्तारी की गई और न्यायालय से प्रोटेक्शन वारंट जारी कराया। जेल से 2 दिन की पूछताछ के लिये बदमाश हसन पिता राहत अली निवासी संजयनगर ईरानी डेरा भोपाल को लाया गया। पूछताछ में उसने साथी हैदर पिता पिंगू के साथ पुलिसकर्मी बनकर वारदात करना कबूल कर लिया। पुलिस टीम ने उसकी निशानदेही पर भोपाल स्थित डेरे पहुंचकर डब्बे में छुपाकर रखे 2.90 लाख कीमत की चैन और अंगूठी बरामद कर ली। बुधवार दोपहर को आरोपी को वापस जेल भेज दिया गया। उसके साथी की तलाश जारी है।

कलेक्टर की अध्यक्षता में जिला सड़क सुरक्षा समिति की बैठक संपन्न



उज्जैन। कलेक्टर रौशन कुमार सिंह की अध्यक्षता में जिला सड़क सुरक्षा समिति की बैठक प्रशासनिक संकुल भवन के कलेक्टर कार्यालय सभागृह में गुरुवार शाम आयोजित हुई। मुख्यमंत्री के दिशा निर्देशों का पालन करते हुए कलेक्टर ने बैठक में निर्देश दिए कि छात्रों की सुरक्षा के लिए स्कूल बसों का संचालन शासन द्वारा निर्धारित मापदंड अनुसार हो और संचालन निर्धारित मापदंड के अनुसार ना होने पर प्रथम बार चलानी कार्रवाई करने के साथ स्कूल प्रबंधन और बस चालकों को

जागरूक करें। कलेक्टर ने बस चालकों का नियमित रूप से आंकों और मानसिक स्वास्थ्य की जांच करने के निर्देश दिए। बैठक में चौबीस खंभा मार्ग, हरसिद्धि मार्ग और नृसिंह घाट मार्ग पर मार्ग अवरुद्ध करने वालों के खिलाफ कार्रवाई करने के निर्देश भी दिए गए। कलेक्टर ने बैठक में घंटों पर गाड़ियों की आवाजाही बंद करने के निर्देश भी दिए। बैठक में नगर निगम आयुक्त अशिलाप मिश्रा, एडिशनल एसपी नितेश भार्गव और अन्य संबंधित अधिकारी उपस्थित रहे।

लौडिंग वाहन पलटते से एक की मौत एक घायल

उज्जैन/घटिया। उज्जैन आगर रोड पर जैवल टेक पर पम्प के सामने नंदी रिसोर्ट के समीप उज्जैन की ओर से आ रहे लौडिंग वाहन पलटने से एक की मौत हो गई व एक घायल हो गया। प्राप्त जानकारी के अनुसार उज्जैन की ओर से घटिया आ रहे लौडिंग जैवल टेक के आगे रिसोर्ट के सामने अनियंत्रित होने से पलट गया जिससे वाहन में सवार घटिया निवासी समद पिता याकूब खान की मौत हो गई व योगेश पिता बहादुर निवासी नालागढ़ गंभीर घायल हो गया। आगर रोड पर प्रतिदिन कहीं ना कहीं एक्सीडेंट हो रहे हैं जिसमें अनेकों लोग घायल हो रहे हैं व कई लोगों की मृत्यु हो रही है।

शहर एवं जिला अध्यक्ष ने किया राष्ट्रीय सचिव को गुमराह, नहीं होने दी समन्वयक समिति की बैठक

उज्जैन। अखिल भारतीय कांग्रेस कमेटी के द्वारा लगातार चोट कर गाड़ी छोड़ कार्यक्रम को आगे बढ़ाया जा रहा है। वहीं कई जगह गुटबाजी बढी बात कांग्रेस को एक करने के लिए भी पार्टी के वरिष्ठ नेताओं को जिम्मेदारी दी हुई है लेकिन पार्टी में जिम्मेदार पद पर बैठे नेताओं द्वारा लगातार गुटबाजी की जा रही है। पूर्व पार्श्व कैलाश बिसेन एवं महापौर प्रत्याशी दीपक मेहरे ने बताया कि अखिल भारतीय कांग्रेस कमेटी द्वारा निर्देशित कार्यक्रम के अनुसार 25 सितंबर बुधवार को उज्जैन जिले की राष्ट्रीय कांग्रेस सचिव एवं मध्य प्रदेश के सब प्रभारी संजय दत्त के नेतृत्व में समन्वय समिति की बैठक होना थी। जिसका सकुलर कांग्रेस के ऑफिशल साइट से प्रसारित भी हुआ था। मीटिंग के एक दिन पूर्व संजय दत्त उज्जैन पहुंच चुके थे जो इंदौर रोड स्थित एक निजी होटल में रुके थे। परंतु जिला कांग्रेस अध्यक्ष एवं विधायक महेश परमार एवं शहर कांग्रेस अध्यक्ष मुकेश भाटी ने इन्हें गलत जानकारी देते हुए गुमराह किया और समिति की बैठक नहीं होने दी। वहीं इस मामले में शहर के पूर्व सांसद पूर्व विधायक पूर्व जिला अध्यक्ष सहित वरिष्ठ नेताओं को इस मीटिंग की भनक तक नहीं लगने दी, ना नहीं इस मामले को लेकर इन्हें सूचना दी गई पार्टी के जिम्मेदार पदों पर बैठे नेताओं किया गया है। कृति अति निंदनीय है जिसकी शिकायत आला कमान को की जाएगी।

आज पार्टी का जो स्वरूप हमें दिखाई दे रहा है, उसकी नींव पं. दीनदयाल जी ने रखी थी

भाजपा ने नानाखेड़ा स्थित दीनदयाल जी की प्रतिमा पर माल्यार्पण कर नगर के सभी बूथों पर मनाई गई जयंती



उज्जैन। भारतीय जनता पार्टी नगर द्वारा पं. दीनदयाल जी की जयंती नगर अध्यक्ष संजय अग्रवाल के नेतृत्व प्रत्येक बूथ पर मनाई गई। दीनदयाल जी की जयंती के अवसर पर प्रातः 10 बजे नानाखेड़ा स्थित दीनदयाल प्रतिमा पर माल्यार्पण कर उनका स्मरण किया। उसके पश्चात नगर के प्रत्येक बूथों पर मनाई गई। दीनदयाल जी के चित्र पर माल्यार्पण कर उनके जीवन पर आधारित पत्रक का वाचन किया गया। साथ ही नगर के सभी मंडलों में स्वच्छता अभियान चलाकर पौधारोपण किया गया। मीडिया प्रभारी दिनेश जाटवा के अनुसार दीनदयाल उपाध्याय जी की जयंती पर भाजपा कार्यालय लोकशक्ति भवन पर संगीत का

आयोजन किया गया। जिसमें मुख्य वक्ता विधायक अनिल जैन कालुहेड़ा थे। उन्होंने संगीत को संबोधित करते हुए पंडित जी के जीवन पर प्रकाश डालते हुए कहा कि दीनदयाल जी एकतात्मक मानवदर्शन के प्रणेता, कुशल संगठक और ऐसे आदर्श व्यक्तित्व थे। आज पार्टी का जो स्वरूप हमें दिखाई दे रहा है। उसकी नींव पं. दीनदयाल जी ने डाली। श्यामाप्रसाद मुखर्जी के साथ रखी थी। संगठन का

वैचारिक अधिष्ठान पं. दीनदयाल उपाध्याय जी ने किया। उन्होंने कहा कि दीनदयाल जी से प्रेरित होकर, उनके विचारों को आत्मसात करते हुए आज हमारे प्रधानमंत्री नरेंद्र मोदी एवं प्रदेश के मुख्यमंत्री डॉ. मोहन यादव भी सबका साथ सबका विकास, सबका विश्वास इसी भाव को चरितार्थ कर रहे हैं। इस अवसर पर नगर अध्यक्ष संजय अग्रवाल, सांसद अनिल

फिरोजिया, विधायक अनिल जैन कालुहेड़ा, निगम सभापति कलावती, पूर्व विधायक पारस जैन, जगदीश अग्रवाल, रूप पमनानी, विवेक जोशी, जगदीश पांचाल, आनन्दसिंह खींची, अशोक केशववास, पारश्वराम शिवहरे, दिनेश जाटवा, राकेश पंड्या, अनिल शिंदे सहित कार्यकर्ता पदाधिकारी उपस्थित थे। संचालन महामंत्री जगदीश पांचाल ने किया। आभार कमल बैरवा ने माना।

वारसत पंवासा थाना क्षेत्र से 3 सितंबर को बाइक चोरी हो गई थी

चोरी की बाइक के साथ पकड़ाए युवक ने पुलिस के सामने कबूली 3 वारदात

नवभारत न्यूज उज्जैन। 22 दिन पहले चोरी हुई बाइक के साथ युवक को पुलिस ने लिया। पूछताछ करने पर उसने दो अन्य बाइक चोरी करना भी कबूल कर लिया। तीन बाइक बरामद होने पर पुलिस ने मामले का खुलासा कर आरोपी युवक को जेल भेज दिया।



पंवासा थाना क्षेत्र से 3 सितंबर को बाइक चोरी हो गई थी। पुलिस ने मामला दर्ज कर बदमाश की तलाश शुरू की। बुधवार गुरुवार रात सूचना मिली कि हरसोदन के पास आलू गोदाम के सामने चोरी हुई बाइक के साथ एक युवक खड़ा है। पुलिस में युवक को पकड़ने के लिए भेराबंदी की लेकिन उसने भागने का प्रयास

किया कुछ दूरी तक पीछा करने के बाद पुलिस ने उसे हिरासत में लिया और पूछताछ की तो उसने बाइक चोरी करना कबूल कर लिया। थाने लाने पर उसका नाम गजराज पिता समंदर तवर 24 वर्ष निवासी ग्राम जकड़ौ खुर्द थाना मेहवाड़ा तहसील आष्टा जिला सीहोर हाल निवासी पवासा मल्टी थाना सामने आया। अन्य वाहन संबंधित पूछताछ करने

पर उसने दो अन्य बाइक भी चोरी करना बताया। इसके संबंध में पूछताछ करने पर उसने दोनों बाइक पेट्रोल खत्म होने पर श्री सिंथेटिक के

जंगल में छुपा कर रखना कबूला। पुलिस में उक्त चोरी की दोनों बाइक बरामद कर गुरुवार को मामले को खुलासा किया और आरोपी को

न्यायालय में पेश कर जेल भेज दिया। चोरी की गई बाइक में एक माधव नगर और दो पंवासा क्षेत्र से चुराई गई थी।

दोस्त को पहले घर बुलाया फिर मारे चाकू

उज्जैन। दो दोस्तों के बीच लेन-देन की बात को लेकर चाकूबाजी हो गई। दोनों को घायल हालत में अस्पताल लाया गया। मामले में पुलिस ने दोनों की शिकायत पर प्रकरण दर्ज किया है। बादशाह नगर में रहने वाले घायल शैलेन्द्र पिता कैलाश चौधरी ने बताया कि वह पेटर का काम करता है। पूर्व में उसकी दोस्ती मनीष पिता रामप्रसाद निवासी पंथपलई से हुई थी। मनीष फल बेचने का काम करता है। दोस्तों में मनीष को सालभर पहले 3 लाख रुपए दिए थे। जरूरत होने पर मांगे तो मनीष ने रात को पंथपलई बुलाया। वह मैजिक से जा रहा था। उसी दौरान मनीष ने कॉल कर उसे इंदौर रोड वाटर पार्क के यहां रुकने के लिए कहा। कुछ देर बाद ही मनीष बाइक से पहुंचा और अपने साथ पंथपलई ले गया। जहां उसके घर दोनों ने शराब पी और खाना खाया। उसके बाद मनीष ने चाकू से हमला कर दिया। बताया जा रहा है कि चाकूबाजी के दौरान मनीष भी घायल हो गया था। मामले की सूचना मिलने पर नानाखेड़ा थाना पुलिस मौके पर पहुंची और दोनों घायलों को उपचार के लिए अस्पताल लाया गया जहां शैलेन्द्र का उपचार चल रहा है। वहीं मनीष अस्पताल से लापता हो गया था। रात में ही पुलिस ने दोनों की शिकायत पर एक दूसरे के खिलाफ प्रकरण दर्ज कर लिया था। डॉक्टर रिपोर्ट के बाद मामले में धारा का इजाजत कर जांच की जाएगी।

उज्जैन। केंद्र सरकार द्वारा जीएसटी में छूट के साथ ही प्रधानमंत्री नरेंद्र मोदी द्वारा स्वदेशी अपनाओं के आह्वान को जन-जन तक पहुंचाने के लिए संत, महंत, महामंडलेश्वर आज पद यात्रा निकालेंगे। राज्य सभा सांसद और वाल्मीकि धाम पीठाधीश्वर बालयोगी उमेशनाथजी महाराज, अखाड़ा परिषद उज्जैन के अध्यक्ष महंत डॉ. रामेश्वरदास के साथ उज्जैन के सभी संत, महंत, महामंडलेश्वर आज 26 सितंबर शुक्रवार शाम 4 बजे कंठाल चौराहे पर एकत्रित होंगे और वहां से गोपाल मंदिर तक पैदल मार्च निकालते हुए आम जनता से आह्वान करेंगे कि पारश्वत्य संस्कृति का, पारश्वत्य संस्कृति से जुड़ी वस्तुओं का त्याग करें और भारतीय संस्कृति, सनातन परंपरा के अनुरूप वस्तुएं मनाएं। बाजार से स्वदेशी वस्तुएं खरीदें, स्वदेशी को बढ़ावा दें।

संत महंत आज निकालेंगे पैदल मार्च

उज्जैन। केंद्र सरकार द्वारा जीएसटी में छूट के साथ ही प्रधानमंत्री नरेंद्र मोदी द्वारा स्वदेशी अपनाओं के आह्वान को जन-जन तक पहुंचाने के लिए संत, महंत, महामंडलेश्वर आज पद यात्रा निकालेंगे। राज्य सभा सांसद और वाल्मीकि धाम पीठाधीश्वर बालयोगी उमेशनाथजी महाराज, अखाड़ा परिषद उज्जैन के अध्यक्ष महंत डॉ. रामेश्वरदास के साथ उज्जैन के सभी संत, महंत, महामंडलेश्वर आज 26 सितंबर शुक्रवार शाम 4 बजे कंठाल चौराहे पर एकत्रित होंगे और वहां से गोपाल मंदिर तक पैदल मार्च निकालते हुए आम जनता से आह्वान करेंगे कि पारश्वत्य संस्कृति का, पारश्वत्य संस्कृति से जुड़ी वस्तुओं का त्याग करें और भारतीय संस्कृति, सनातन परंपरा के अनुरूप वस्तुएं मनाएं। बाजार से स्वदेशी वस्तुएं खरीदें, स्वदेशी को बढ़ावा दें।